

नाबार्डच्या ग्रामीण पायाभूत विकास निधी अंतर्गत
शासकीय गोदाम बांधकामाच्या जागेतील
बदलाबाबत. (दौंड, जि.पुणे)

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदाबा १०१३/१५७३/प्र.क्र.५३६/नापु-१६ ब,

मंत्रालय विस्तार, मुंबई-४०००३२.

दिनांक : २१ ऑक्टोबर, २०१३.

वाचा

१) शासन निर्णय क्र.१०१२/१०२४/प्र.क्र.९१/नापु१६ ब, दि १६ नोव्हेंबर २०१२.

२) शासन निर्णय क्र. १०१३/प्र.क्र.४३७/नापु-१६ ब, दि. २० मे, २०१३.

प्रस्तावना

दौंड, जि.पुणे येथील गोदाम बांधकामास दिनांक १६ नोव्हेंबर, २०१२ रोजीच्या शासन निर्णयान्वये प्रशासकीय मान्यता देवून रु.४४,९८,७३६/- निधी उपलब्ध करून दिला आहे. त्याचप्रमाणे दिनांक २० मे, २०१३ रोजीच्या शासन निर्णयान्वये सदर गोदाम बांधकामासाठी रु.१,००,२५,९९४/- निधी उपलब्ध करून दिला आहे. सदरहू गोदामासाठी मौजे दौंड, ता.दौंड, जि.पुणे येथील उपलब्ध प्रस्तावित जागा अपूरी पडत आहे. संदर्भाधीन शासन निर्णयानुसार प्रशासकीय मान्यता दिलेल्या कामासाठी मंजूर निविदेनुसार गोदाम बांधकाम करण्यात येणार असल्याने मौजे सोनवडी, ता.दौंड, जि.पुणे येथील पर्यायी जागेवर गोदाम बांधण्यास जिल्हा पुरवठा अधिकारी, पुणे यांनी प्रस्तावित केल्यानुसार मंजूरी देण्याची बाब शासनाच्या विचाराधीन होती.

शासन निर्णय

दिनांक १६ नोव्हेंबर, २०१२ रोजीच्या शासन निर्णयान्वये प्रशासकीय मान्यता देण्यात आलेले दौंड, जि.पुणे येथील प्रस्तावित गोदाम बांधकाम मौजे सोनवडी, ता.दौंड, जि.पुणे येथील पर्यायी जागेवर करण्यास मान्यता देण्यात येत आहे. सदर गोदाम बांधकामासाठी अंदाजित खर्चासह इतर अटी/सुचना संदर्भीय शासन निर्णयानुसारच लागू राहतील. तसेच मौजे दौंड, ता.दौंड, जि.पुणे येथील गोदाम बांधकामासाठी उपलब्ध करून दिलेला निधी सदर मौजे सोनवडी, ता.दौंड, जि.पुणे येथील गोदाम बांधकामासाठी वारण्यात यावा व त्यानुसार उचित नोंद संबंधित अभिलेख्यात घेण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०२११६२४३४५७०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश मु.मनाळे)

अवर सचिव, महाराष्ट्र शासन.

प्रत,

१. उप आयुक्त (पुरवठा) पुणे.
२. वित्तीय सल्लागार व उपसचिव कार्यालय, अन्न नागरी पुरवठा व ग्राहक संरक्षण विभाग, मुंबई.
३. जिल्हाधिकारी, पुणे.
४. मुख्य अभियंता, सार्वजनिक बांधकाम प्रादेशिक विभाग, पुणे, मुंबई.
५. कार्यकारी अभियंता, सार्वजनिक बांधकाम विभाग, पुणे.
६. जिल्हा पुरवठा अधिकारी, पुणे.
७. जिल्हा कोषागार अधिकारी, पुणे.
८. महालेखापाल-१/२, (लेखा परीक्षा), महाराष्ट्र, मुंबई, नागपूर
९. महालेखापाल-१/२, (लेखा व अनुज्ञेयता), महाराष्ट्र, मुंबई, नागपूर
१०. निवासी लेखा अधिकारी, मुंबई (वित्तीय सल्लागार व उपसचिव मार्फत)
११. वित्त विभाग (व्यय-४, अर्थबळ अर्थोपाय व अर्थसंकल्प-१६), मंत्रालय, मुंबई.
१२. नियोजन विभाग (का-१४११), मंत्रालय, मुंबई.
१३. उपमहाव्यवस्थापक, नाबार्ड, ५४, वेलस्ली रोड, शिवाजीनगर पुणे ४११००५
१४. निवड नस्ती नापु-१६ब